

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1490/21 - 2007 මාර්තු 30 වැනි සිකුරාදා - 2007.03.30

1490/21 ஆம் இலக்கம் - 2007 ஆம் ஆண்டு மாசு மாதம் 30 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

இலங்கையின் கல்வி நிருவாக சேவையின் பிரமாணக் குறிப்பை மறுசீரமைப்புச் செய்தல்

இலங்கைச் சனநாயக சோசலிசக் குடியரசின் 2002 மாசு 1 ஆந் திகதி 1225/32 ஆம் இலக்கம் கொண்ட விசேட வர்த்தமானி அறிவித்தலில் பிரசுரிக்கப்பட்ட இலங்கை பொது நிருவாக சேவையின் பிரமாணக் குறிப்பின் 18 ஆவது வாசகத்தை கீழ்க் குறிப்பிடப்பட்டவாறு மறுசீரமைக்க அரச சேவை ஆணைக்குழுச் சபை உத்தரவிட்டுள்ளதாக அறிவிக்கிறேன் :-

“இலங்கை கல்வி நிருவாக சேவையின் I ஆம் வகுப்பிற்கு பதவி உயர்வு வழங்குவதற்காக அங்கீகரிக்கப்பட்ட பல்கலைக்கழகம் ஒன்றில் பட்டம் அல்லது அதற்குச் சமமான அரச சேவை ஆணைக்குழுச் சபையினால் ஏற்றுக்கொள்ளப்படும் தொழில்சார் அல்லது வேறு பரீட்சை ஒன்றில் சித்தி அடைந்து இலங்கை கல்வி நிருவாக சேவையில் 10 வருடங்களைவிடக் குறையாத தொடர்ச்சியான சேவைக் காலத்தைப் பூர்த்தி செய்துள்ள அச்சேவையின் II ஆம் வகுப்பில் உள்ள உத்தியோகத்தர்கள் தகைமை பெறுவார்கள். ஒவ்வொரு 6 மாதத்திற்கு ஒரு தடவையும் நாளது வரையான முதுமுறைப் பட்டியல்களுக்கமைய வெற்றிட எண்ணிக்கையை விட மூன்று மடங்கிற்கு மேற்படாத எண்ணிக்கையை தழுவக்கூடியவாறு உரிய உத்தியோகத்தர்களுக்கு அனுப்பப்படும் படிவத்தின் மூலம் பெறப்படும் தகவல்கள் மற்றும் முறையான அதிகாரியினால் உண்மையானது என உறுதி செய்யப்படும் தகவல்களை அடிப்படையாகக் கொண்டு அவர்களின் சேவை பிரமாணக் குறிப்பிற்கமைய தகைமைகள் பரிசீலனை செய்யப்படும். இதனடிப்படையில் அவ்வவ் தினத்திற்கு உள்ள வெற்றிடங்களுக்காக கருத்திற்கொள்ள உரிய உத்தியோகத்தர்கள் சேவைப் பிரமாணக் குறிப்பின் தகைமைகளை பூர்த்தி செய்யாத பட்சத்தில் அது தொடர்பாக அவர்களுக்கு எழுத்து மூலம் அறிவிக்க நடவடிக்கை எடுக்கப்படும். தகைமைகளைப் பூர்த்தி செய்யும் உத்தியோகத்தர்கள் பதவி உயர்வு வழங்குவதற்காக நேர்முகப்பரீட்சைக்கு அழைக்கப்படுவார்கள். கல்வி விடயத்திற்குப் பொறுப்பான அமைச்சின் செயலாளரின் தலைமையில் மற்றும் அமைச்சரவை செயலாளர்கள் இருவர் கொண்ட அரச சேவை ஆணைக்குழு சபையினால் நியமிக்கப்படும் நேர்முகப்பரீட்சைச் சபையினால் உரிய உத்தியோகத்தர்களின் முதுமுறைத் திறமை மற்றும் தகைமைகளின் அடிப்படையில் சேவையின் I ஆம் வகுப்பிற்கு பதவி உயர்வு வழங்க வேண்டிய உத்தியோகத்தர்களின் பெயரை அரச சேவை ஆணைக்குழு சபைக்கு பரிந்துரை செய்யப்படும். அரச சேவை ஆணைக்குழு சபையினால் அங்கீகரிக்கப்படும் புள்ளி வழங்கும் முறை நேர்முகப் பரீட்சையில் மதிப்பீட்டிற்காக பயன்படுத்தப்படும்”.

**குறிப்பு.-** (2007.01.01 ஆந் திகதி வரையுள்ள வெற்றிடங்களை நிரப்புவது சம்பந்தமாக மாத்திரம் செல்லுபடியாகும்) “மேற்கூறப்பட்ட மறுசீரமைப்புகளுக்கமைய இலங்கை கல்வி நிருவாக சேவையின் II ஆம் வகுப்பின் முதுமுறைப்பட்டியல் தொடருக்கமைய I ஆம் வகுப்பிற்கு பதவி உயர்வு வழங்குவதற்காக தகைமை பெறும் உத்தியோகத்தர்களினால் முதற் தடவையில் சமர்ப்பிக்கப்படும் தகவல்கள் 2000.06.01 - 2007.01.01 ஆந் திகதி உள்ள வெற்றிடங்களை நிரப்புவதற்காக கருத்திற்கொள்ளப்படும்.”

எச். டி. எல். குணவர்தன,  
செயலாளர்,  
அரசசேவை ஆணைக்குழு சபை.